



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII] WEDNESDAY, NOVEMBER 16, 2022 / KARTIKA 25, 1944

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

ગાંધીનગર, ૪થી નવેમ્બર, ૨૦૨૨

ફોજદારી કાર્યરીતિ અધિનિયમ - ૧૯૭૩ ની કલમ-૧૪૪ હેઠળ હુકમ

નં.ડીસી/વિ.સ.સા.ચૂં.૨૦૨૨/વશી. ૧૪૦૬૮ થી ૧૪૧૨૧/૨૦૨૨:- વિધાનસભા સામાન્ય ચૂંટણી-૨૦૨૨ તા.૦૫/૧૨/૨૦૨૨ના રોજ યોજાનાર છે. ભારતના ચૂંટણી પંચના તા.૦૭/૧૦/૨૦૦૮ના પત્ર ક્રમાંક: ૦૩/૦૭/૨૦૦૮ જેએસ-૨ તેમજ મુખ્ય નિર્વાચન અધિકારીશ્રી, ગુજરાત રાજ્ય પરિપત્ર ક્રમાંક: ઈએલ્સી/૧૦૨૦૨૨/૧૪૨/છ(MCC) તા.૦૩/૧૧/૨૦૨૨ ના ફકરા નં ૧૪ થી થઈ આવેલ સૂચનાનુસાર કોઈપણ સરકારી કે જાહેર મિલકતો વિકૃત થતી અટકાવવા સૂચનાઓ આપેલ છે. જેથી શાંતિમય, નિર્ભિક અને નિષ્પક્ષ વાતાવરણમાં ચૂંટણી થાય તે માટે નીચેની બાબતો પર પ્રતિબંધ ફરમાવવો જરૂરી જણાય છે.

વાસ્તે, હું ભરત જોષી જી.એ.એસ., અધિક જિલ્લા મેજિસ્ટ્રેટ, ગાંધીનગર જિલ્લો, ગાંધીનગર દ્વારા ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મળેલ અધિકારની રૂઠીએ નીચે પ્રમાણે ફરમાવું છું:

- (૧) કોઈપણ રાજકીય પક્ષ, સંસ્થા, ચૂંટણીના ઉમેદવાર કે તેમના કાર્યકર, સમર્થક કે સહાનુભૂતિ રાખનાર કે અન્ય કોઈ વ્યક્તિઓ કોઈપણ સરકારી (સિવિલ મકાન સહિત) ની દિવાલ પર તથા જાહેર સ્થળે લખાણ લખી શકાશે નહીં. કોઈપણ રોડ, રસ્તા પર પણ આવા કોઈ લખાણો કરી શકશે નહીં અથવા પોસ્ટર/કાગળો ચોંટાડવા કે કોઈપણ રીતે બગાડી શકાશે નહીં અથવા જાહેરાતના પૂંઠા, પાટીયા, બેનર્સ, ધજા વગેરે રાખી/નિર્દર્શન કરી શકાશે નહીં.

- (૨) આ હેતુ માટે સરકારી મકાન - જાહેર સ્થળમાં કોઈપણ સરકારી કચેરી અને તેનું પ્રાંગણ જેમાં કચેરીનું મકાન આવેલ હોય તે તેમજ અગત્યની સૂચનાઓ અને રસ્તાઓની દિશા સુચવાતા પાટીયા, હાઈવે ઉપરના માઈલ સ્ટોન અને બોર્ડ, રેલવે લેવલ ક્રોસીંગ ઉપરના ચેતવણી આપતા બોર્ડ, ટેલિફોન તથા ઈલેક્ટ્રીકના થાંભલાઓ, નગરપાલિકા અને પંચાયત જેવી સ્થાનિક સંસ્થાઓ, સહકારી સંસ્થાઓની મિલકતો, સરકારશ્રીના જાહેર ઉપક્રમોની મિલકતો, રાજ્ય કે કેન્દ્ર સરકારની કચેરીઓના મકાનો, જાહેર માર્ગો અને એસ.ટી. બસ સ્ટોપ કે વાહનોનો સમાવેશ થશે.
- (૩) આ ફરમાન હુકમની તારીખથી વિધાનસભા સામાન્ય ચૂંટણી-૨૦૨૨ ની પ્રક્રિયા પૂર્ણ થાય ત્યાં સુધી એટલે કે તા.૧૦/૧૨/૨૦૨૨ સુધી અમલમાં રહેશે.
- (૪) આ હુકમનો ભંગ કરનાર ઈસમ ભારતીય દંડ સંહિતાની કલમ-૧૮૮ હેઠળ સજાને પાત્ર થશે.
- (૫) આ હુકમ સમગ્ર ગાંધીનગર જિલ્લાના વિસ્તારને લાગુ પડશે.

આજ રોજ તા.૦૪/૧૧/૨૦૨૨ના રોજ મારી સહી તથા કચેરીનો સિક્કો કરી હુકમ બહાર પાડવામાં આવ્યો.

ભરત જોષી,
અધિક જિલ્લા મેજિસ્ટ્રેટ,
ગાંધીનગર.

